

Шартнома

оид ба ҳамкориш байни Донишгоҳи миллии Тоҷикистон ва
Чамъияти саҳомии кушодаи «Ширкати Алюминийи Тоҷик»

№ 32 ш. Душанбе

«19» 04 соли 2022

Донишгоҳи миллии Тоҷикистон дар шахси Ректор - Хушвахтзода Қобилҷон Хушвахт, ки дар асоси Оинномаи Донишгоҳ амал мекунад (минбаъд - Донишгоҳ) ва Чамъияти саҳомии кушодаи «Ширкати Алюминийи Тоҷик» дар шахси Директори генералӣ - Ҳомидзода Абдурахмон (минбаъд - Ширкат) аз тарафи дигар, дар якҷоягӣ (Минбаъд - Тарафҳо) шартномаи мазкурро оид ба ҳамкориш мақсаднок ба имзо расониданд:

1. МАВЗҶИ ШАРТНОМА

1.1 Мавзӯи шартномаи мазкурро мувофиқи санадҳои меъёрии ҳуқуқии соҳавӣ ба роҳ мондани ҳамкорӣ байни Донишгоҳ ва Ширкат дар самти ташкил ва гузаронидани таҷрибаомӯзии таълимӣ, истеҳсолӣ ва пешаздипломии донишҷӯёни донишгоҳ (минбаъд-таҷрибаомӯзӣ) дар Ширкат ва мустаҳкам намудани муносибатҳои илмию амалии мутақобилаи тарафҳо ташкил медиҳад.

1.2. Мақсади таҷрибаомӯзӣ-густариш бахшидан бо донишҳои назариявии азбаркардаи донишҷӯён ва азхудкардаи малакаҳои касбӣ аз рӯи самт (ихтисос)–и интихобкардаи онҳо мувофиқи стандартҳои таълимӣ ва нақшаи таҷрибаомӯзӣ мебошад.

1.3. Мақсади муносибатҳои илмию амалии мутақобилаи Тарафҳо такмил додани сатҳи омодагии кормандон, омода намудани мутахассисони баландихтисос, баланд бардоштани савияи касбии кормандон ва татбиқи барномаҳои илмиву таълимӣ мебошад.

1.4. Ҳамкориш Тарафҳо, ки тибқи Шартномаи мазкур амалӣ мешавад, ройгон мебошад.

2. САМТҶОИ ҲАМКОРӢ

2.1. Мувофиқи шартномаи мазкур Донишгоҳ ва Ширкат дар самтҳои зерин ҳамкорӣ менамояд:

-ташкил ва гузаронидани таҷрибаомӯзии таълимӣ, истеҳсолӣ ва пешаздипломии донишҷӯёни Донишгоҳ дар Ширкат ва сохторҳои зертобеи он;

-ба конфронсу семинарҳои илмию амалӣ ва таълимию методӣ оид ба мушкилотҳои мубрами ҷомеа, ҷалб намудани кормандони Ширкат ва Донишгоҳ;

-интишори корҳои илмии кормандони Ширкат ва муштарак (нашри маҷмӯи мақолаҳо, китобҳои дарсӣ, васоити таълимию методӣ барои донишҷӯён ва кормандон);

-бо даъвати Ширкат иштирок ва баромад намудани омӯзгорони Донишгоҳ дар семинарҳо, конфронсҳо, машғулиятҳо ва дигар чорабиниҳо;

-мусоидат дар васеъ намудани маҳзанҳои илмию амалии Тарафҳо бо адабиёт ва маводи илмӣ;

2.2. Тарафҳо метавонанд ҷиҳати ноил шудан ба ҳадафҳои шартнома дар самтҳои дигар низ созиш намоянд.

3. УҲДАДОРИҲОИ ТАРАФҲО

3.1. УҲДАДОРИҲОИ ДОНИШҒОҲ:

-аз ҷониби кафедраҳои гуногуни Донишгоҳ гузаронидани чорабиниҳо ва таҳқиқоти илмии муштарак;

-дар асоси нақшаи кории Ширкат таъмини иштироки омӯзгорони Донишгоҳ барои баромад бо маърузаҳо, гузаронидани конфронсҳои илмию амалӣ, семинарҳо ва дигар машғулиятҳо бо кормандон;

-ҳамасола додани роҳат ба донишҷӯёни Донишгоҳ барои гузаронидани таҷрибаомӯзӣ тибқи тартиби муқарраршуда;

-сафарбар намудани донишҷӯён аз рӯи ихтисосҳои дахлдор ба гузаштани таҷрибаомӯзӣ мувофиқи муҳлати дар нақшаҳои таълимӣ муқарраршуда;

-то оғози таҷрибаомӯзӣ фиристодани шахси мутасаддӣ барои омода намудани шароити зарурии таҷрибагузаронӣ, таъмини роҳбарии методии таҷрибаомӯзии донишҷӯён ва бо Ширкат мувофиқа намудани барномаи таҷрибаомӯзӣ ва нақшаҳои инфиродӣ;

-ба донишҷӯён додани дастури дахлдор оид ба чараҳои таҷрибаомӯзӣ роия намудани қоидаҳои муҳофизати меҳнатӣ, техникаи бехатарӣ, тозагии санитарӣ, қоидаҳои зиддисухторӣ, қоидаҳои истифодабарии таҷҳизотҳои техникӣ ва барқӣ, қоидаҳои гардиши хуччатҳо ва речаи амалкунандаи махфият дар Ширкат;

-мусоидат дар тавсеаи маҳзанҳои илмию амалии Ширкат бо адабиёт ва маводи илмӣ;

-амалӣ намудани дигар чорабиниҳои муштараке, ки барои таҳкими ҳамкории мутақобилан судманд заруранд ва аз моҳияти шартнома бармеоянд.

3.2. УҲДАДОРИҶОИ ШИРКАТ:

-мусоидат бо омӯзгорон ва кормандони Донишгоҳ барои шиносӣ ва истифодаи маводи зарурии фаъолияти анҷомдодаи кормандони Ширкат то он ҳаде, ки қонунгузорӣ иҷозат медиҳад;

-ҳамасола қабули донишҷӯён барои гузаронидани таҷрибаомӯзӣ аз рӯи ихтисосҳои зарурӣ мувофиқи нақшаи таълимӣ;

-ташқил ва таъмини гузаштани таҷрибаомӯзӣ дар асоси нақшаҳои таълимӣ;

-таъмини шароити зарурӣ барои амалишавии барномаи таҷрибаомӯзии донишҷӯён;

-барои роҳбарӣ дар рафти таҷрибаомӯзии донишҷӯён таъмин намудани кормандони баландихтисос;

-баробари ба итмом расидани таҷрибаомӯзӣ ба ҳар як донишҷӯ додани тавсифнома ва тасдиқи ҳисоботи онҳо оид ба таҷрибаомӯзӣ;

-дар асоси дархости Донишгоҳ мусоидат чӣхати иштироки кормандони Ширкат дар чараёни таълим, баромад бо маърузаҳо, гузаронидани машғулиятҳои семинарӣ ва амалӣ, иштирок дар маҳфилҳои илмӣ ва маҳфилҳои донишҷӯён;

-аз рӯи имконият навиштани тақризҳо ба корҳои хатми донишҷӯён;

-дар доираи имконият сафарбар намудани кормандони Корхона барои беҳтар намудани фаъолияти илмию таълимӣ ва методии Донишгоҳ;

-мусоидат барои ба кор таъмин намудани мутахассисони болаёқати Донишгоҳ дар доираи имконият;

-мусоидат дар зиёд намудани маҳзанҳои илмию амалии Донишгоҳ бо адабиёт ва натиҷаҳои таҳқиқоти илмии нашрнамудаи ширкат;

-амалӣ намудани дигар чорабиниҳои муштараке, ки барои таҳкими ҳамкории мутақобилан судманд заруранд ва аз моҳияти шартномаи мазкур бармеоянд.

4. ҚОИДАҶОИ АСОСИИ ГУЗАШТАНИ ТАҶРИБАОМӮЗӢ ДАР ШИРКАТ

4.1 Донишгоҳ ҳангоми сафарбар намудани донишҷӯ ба таҷрибаомӯзӣ риоя намудани талаботи муқаррароти зеринро фаҳмонад;

-Низомномаи намунавӣ дар бораи таҷрибаомӯзии донишҷӯёни муассисаҳои таҳсилоти олии касбии Ҷумҳурии Тоҷикистон;

-қоидаҳои муҳофизати меҳнатӣ, зиддисӯхторӣ, истифодабарии таҷҳизотҳои техникӣ ва барқӣ, тозагии санитарӣ, инчунин қоидаҳои гардиши ҳуҷжатҳо ва речаи махфиятӣ дар Ширкат амалкунанда;
-муносибати эҳтиёткорона бо амволи Ширкат.

5. МУҚАРРАРОТИ ХОТИМАВӢ

5.1. Шартномаи мазкур ба муҳлати 5 сол баста шуда, он аз лаҳзаи ба имзо расидан эътибор пайдо менамояд.

5.2. Ҳуқуқ ва уҳдадориҳои Тарафҳо тибқи ризоияти мутақобила мумкин аст, ки тағйир дода шавад ё қатъ гардад. Ризоияти тарафҳо бояд дар шакли хаттӣ ба расмият дароварда шавад. Дар ҳолати ба охир расидани муҳлати шартнома агар яке аз тарафҳо қабл аз шаш моҳи ба охир расидани он тарафи дигарро дар бораи нияти қатъ кардани он ба таври хаттӣ огоҳ насозад, ба ҳамин муҳлат шартнома тамдид карда мешавад.

5.3. Шартнома дар ду нусха тартиб дода шуда, як нусхаи он дар Донишгоҳ ва нусхаи дигар дар Ширкат нигоҳ дошта мешавад. Нусхаҳо эътибори баробар доранд.

5.4. Дигар шартҳои ки дар Шартномаи мазкур пешбинӣ нашудаанд, тибқи қонунгузориҳои Ҷумҳурии Тоҷикистон ба танзим дароварда мешаванд.

6. СУРОҒАИ ТАРАФҲО

Донишгоҳи миллии Тоҷикистон

734025 ш. Душанбе, хиёбони

Рудаки, 17

Ректор

Хушвахтзода Қ.Х.

« 19 » 04. соли 2022

Ҷамъияти саҳомии кушодаи

«Ширкати Алюминийи тоҷик»

735014 ш. Турсунзода.

Директори генералӣ

Ҳомидзода А.

« 12 » 05 соли 2022

